

माई इंडिया ने ग्रामीणों को दिया पुस्तकों का उपहार

विवेकानंद ग्रामीण ज्ञान केंद्र की स्थापना

भास्कर न्यूज♦ पिलानी, 26 सितंबर। बिरला तकनीकी एवं विज्ञान संकाय के छात्रों द्वारा संचालित माई इंडिया संस्था के तत्वावधान में निकटवर्ती ग्राम ढंढार में रविवार को विवेकानंद ग्रामीण ज्ञान केंद्र की स्थापना की गई।

संस्था के अध्यक्ष राकेश व मयूर ने बताया कि यह केंद्र पुस्तकालय के साथ-साथ ग्रामीणों को विभिन्न तकनीक सीखने में मदद करेगा। उन्होंने बताया कि चार-पांच माह बाद वहां कंप्यूटर व इंटरनेट कनेक्शन प्रदान किया जाएगा। इससे पूर्व केंद्र स्थापना समारोह के मुख्य अतिथि बीईटी निदेशक कर्नल वी.एन. रत्नाकर, विशिष्ट अतिथि डीन ई

एच डी बिट्स प्रो. राजीव गुप्ता व सूरजगढ़ प्रधान अनिता देवी ने दीप प्रज्वलित कर केंद्र का विधिवत शुभारंभ किया। ग्रामीण पुस्तकालय

सैदपुर में वार्षिक सत्संगोत्सव मनाया
भास्कर न्यूज♦ चिड़ावा, 26 सितंबर। ग्राम सैदपुर में बाबा जयगुरुदेव सत्संग समिति का वार्षिक सत्संग समारोहपूर्वक मनाया गया। गांव के सेवाभावी सत्संगी कार्यकर्ता राधेश्याम जांगीड़ के निवास पर आयोजित हुए इस कार्यक्रम की अध्यक्षता जिला सत्संग समिति के अध्यक्ष रामनारायण ने की। आरंभ में उन्होंने सत्संग की महिमा से उपस्थित ग्रामीणों को अवगत करवाते हुए जीवन की अनिश्चितताओं और सांसारिक समस्याओं से मुक्ति के लिए सत्संग की शरण लेने का आह्वान किया। उन्होंने स्वापीजी के संदेश का वाचन करते हुए जीव-जंतुओं की रक्षा करने व मांस-मदिरा का परित्याग करने की भी अपील की।

को लेकर काफी उत्सुक हैं। ग्रामीणों ने प्रतिदिन पुस्तकालय में आने का वादा किया। छठी कक्षा के छात्र समीर ने कहा कि मैं रोज यहां आकर अंग्रेजी की किताबें पढ़ूंगा। पुस्तकालय में दैनिक भास्कर सहित दो हिन्दी अखबार व एक रेडियो रखा गया है। अनिल सैनी ने बताया कि संस्था ज्ञान केंद्र खोलने के साथ-साथ प्राकृतिक संसाधनों के संरक्षण के लिए लोगों में जागरूकता फैला रही है। बिट्स पिलानी कालेज में हर वाटर कूलर व स्विच बोर्ड के पास संस्था के स्टीकर लगा रखे हैं। साथ ही कुछ सदस्य ज्ञान विहार में एक छोटी सी स्कूल चलाते हैं जिसमें गरीबों के बच्चों व रिक्शा चालक पढ़ते हैं।